

Brussell, 6 ta' Mejju 2022
(OR. en)

8838/22

ENT 66
MI 363
COMPET 302
AGRI 176
ENV 404
CHIMIE 42
IND 150
DELECT 78

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	5 ta' Mejju 2022
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	C(2022) 2882 final
Sugġett:	REGOLAMENT DELEGAT TAL-KUMMISSJONI (UE) .../... ta' 5.5.2022 li jemenda r-Regolament (UE) 2019/1009 tal-Parlament Ewropew u tal-Kunsill fir-rigward tar-rekwiżiti applikabbli għall-prodotti fertilizzanti tal-UE li fihom komposti inibituri u l-postproċessar tad-diġestat

Id-delegazzjonijiet għandhom isibu meħmuż id-dokument C(2022) 2882 final.

Mehmuż: C(2022) 2882 final



IL-KUMMISSJONI
EWROPEA

Brussell, 5.5.2022
C(2022) 2882 final

REGOLAMENT DELEGAT TAL-KUMMISSJONI (UE) .../...

ta' 5.5.2022

**li jemenda r-Regolament (UE) 2019/1009 tal-Parlament Ewropew u tal-Kunsill fir-
rigward tar-rekwiżiti applikabbli għall-prodotti fertilizzanti tal-UE li fihom komposti
inibituri u l-postproċessar tad-diġestat**

(Test b'rilevanza għaż-ŻEE)

MEMORANDUM TA' SPJEGAZZJONI

1. KUNTEST TAL-ATT DELEGAT

Ir-Regolament (UE) 2019/1009 tal-Parlament Ewropew u tal-Kunsill¹ jistabbilixxi r-regoli dwar it-tqeghid fis-suq ta' prodotti fertilizzanti tal-UE. Huwa jhassar ir-Regolament (KE) Nru 2003/2003 tal-Parlament Ewropew u tal-Kunsill² mis-16 ta' Lulju 2022.

Ir-Regolament (UE) 2019/1009 jistabbilixxi r-regoli għall-armonizzazzjoni ta' diversi kategoriji ta' prodotti fertilizzanti. Dan ir-Regolament jistabbilixxi r-regoli ta' armonizzazzjoni radikalment differenti għall-fertilizzanti inorganici li digà huma regolati taht tipi diversi ta' fertilizzanti tal-KE fir-Regolament (KE) Nru 2003/2003. Dan jistabbilixxi wkoll ir-regoli għall-armonizzazzjoni ta' kategoriji estensivi ta' prodotti, li għadhom mhumiex soġġetti għal regoli ta' armonizzazzjoni, bħall-fertilizzanti organici u organominerali, it-tejjieba tal-ħamrija jew il-materjali għat-ħabbir.

Filwaqt li kienu qed jithejjew għat-tranzizzjoni lejn ir-regoli l-godda ta' armonizzazzjoni, kemm l-Istati Membri kif ukoll il-partijiet ikkonċernati interessati infurmaw lill-Kummissjoni bil-ħtieġa li jiġu adattati xi dispożizzjonijiet tekniċi fl-Annessi tar-Regolament (UE) 2019/1009. Xi wħud minn dawn l-adattamenti digà ġew introdotti bir-Regolament Delegat tal-Kummissjoni (UE) 2021/1768³.

Ċerti emendi huma neċessarji biex jiffacilitaw l-aċċess għas-suq intern għall-prodotti fertilizzanti li jkunu agronomikament effiċjenti, sikuri, u digà nnegożjati ħafna fis-suq. Uħud minn dawk l-emendi jiffacilitaw il-moviment liberu ta' tali prodotti, billi jtejbu l-konsistenza ma' atti legali u objettivi ta' politika oħra tal-Unjoni. Huma neċessarji emendi oħra biex jiġu evitati sitwazzjonijiet li fihom kategoriji sinifikanti ta' prodotti fertilizzanti jiġu esklużi bla ħsieb mir-regoli ta' armonizzazzjoni.

2. KONSULTAZZJONIJIET QABEL L-ADOZZJONI TAL-ATT

L-Istati Membri ġew ikkonsultati fil-grupp ta' esperti tal-Kummissjoni dwar il-Prodotti Fertilizzanti (E01320) skont ir-regoli tal-Ftehim Interistituzzjonali dwar it-Tfassil Aħjar tal-Ligijiet tat-13 ta' April 2016⁴.

Id-dettalji ta' dawn il-konsultazzjonijiet jinsabu fil-minuti tal-laqgħat li saru fit-22 u fit-23 ta' Novembru 2021 u fil-25 ta' Marzu 2022, kif ukoll fid-diversi dokumenti ta' pozizzjoni tal-partijiet ikkonċernati interessati disponibbli għall-pubbliku fuq il-paġna tas-CIRCABC tal-grupp, mill-link li ġejja:

<https://circabc.europa.eu/ui/group/36ec94c7-575b-44dc-a6e9-4ace02907f2f/library/b8e01334-4d39-445d-bf4e-589356d55b1f>

¹ Ir-Regolament (UE) 2019/1009 tal-Parlament Ewropew u tal-Kunsill tal-5 ta' Ġunju 2019 li jistabbilixxi regoli dwar it-tpoġġija għad-dispożizzjoni fis-suq ta' prodotti fertilizzanti tal-UE u li jemenda r-Regolamenti (KE) Nru 1069/2009 u (KE) Nru 1107/2009 u li jhassar ir-Regolament (KE) Nru 2003/2003 (ĠU L 170, 25.6.2019, p. 1).

² Ir-Regolament (KE) Nru 2003/2003 tal-Parlament Ewropew u tal-Kunsill tat-13 ta' Ottubru 2003 dwar il-fertilizzanti (ĠU L 304, 21.11.2003, p. 1).

³ Ir-Regolament Delegat tal-Kummissjoni (UE) 2021/1768 tat-23 ta' Ġunju 2021 li jemenda, għall-fini tal-adattament tiegħu għall-progress tekniku, l-Annessi I, II, III u IV tar-Regolament (UE) 2019/1009 tal-Parlament Ewropew u tal-Kunsill li jistabbilixxi regoli dwar it-tpoġġija għad-dispożizzjoni fis-suq ta' prodotti fertilizzanti tal-UE (ĠU L 356, 8.10.2021, p. 8).

⁴ ĠU L 123, 12.5.2016, p. 1.

L-Istati Membri u l-partijiet ikkonċernati interessati kienu fil-biċċa l-kbira favur l-adozzjoni ta' dan ir-Regolament Delegat.

L-abbozz tar-Regolament Delegat għe ppubblikat għall-feedback fil-portal tar-Regolamentazzjoni Ahjar. Waslu 25 kontribuzzjoni teknika, li fil-biċċa l-kbira tagħhom kienu jaqblu mal-abbozz tar-Regolament.

B'rabta mal-emendi li jikkonċernaw l-inibituri, abbażi tal-mistoqsijiet li tqajmu fil-feedback tal-pubbliku dwar l-ittestjar ta' prodotti b'komposti inibituri, ir-Regolament Delegat għe ċċarat aktar sabiex ma jintalbox testijiet addizzjonali meta mqabbel ma' dawk diġà mitluba fir-Regolament (UE) 2019/1009. Għaldaqstant, filwaqt li l-ittestjar tal-effiċjenza tal-kompost inibitur ma jinbidilx, ir-Regolament Delegat jistabbilixxi rekwiżit li l-prodott finali jkun fih komposti inibituri b'koncentrazzjoni li tiżgura li l-prodott innifsu jkun effiċjenti wkoll. B'mod iktar preċiż, il-proporzjon ta' nutrijent/kompost inibitur li ntuża għall-ittestjar tal-effiċjenza tal-kompost inibitur jeħtieġ li jkun fil-prodott innifsu wkoll.

B'rabta mal-emendi dwar il-postproċessar tad-diġestat, u wara l-feedback li wasal, ġew introdotti diversi bidliet: (1) sabiex jiġi ffaċilitat aktar l-irkupru tan-nutrijenti, id-diġestat wara l-irkupru tal-fosforu permezz tal-preċipitazzjoni se jkun eliġibbli bħala materjal komponent fil-prodotti fertilizzanti tal-UE; (2) l-addittivi meħtieġa għal xi wiehed mill-proċessi ta' wara msemija espressament fih iridu jikkonformaw ma' kundizzjonijiet speċifiċi dwar ir-registrazzjoni tar-REACH u mal-koncentrazzjoni.

B'rabta mar-registrazzjoni tar-REACH, biex tiġi żgurata l-koerenza, kull referenza għar-registrazzjoni tar-REACH simili għall-punt 2 f'CMC 1 fi kwalunkwe wiehed mis-CMC l-oħra hija sostitwita b'kontroreferenza għal dik id-dispożizzjoni f'CMC 1.

L-abbozz tar-Regolament Delegat għe mnotifikat ukoll abbażi tal-Artikolu 2(9)(2) tal-Ftehim dwar l-Ostakli Tekniċi għall-Kummerċ u ma wasal ebda kumment.

3. ELEMENTI ĠURIDIĊI TAL-ATT DELEGAT

L-att delegat jemenda d-dispożizzjonijiet tekniċi fl-Annessi I, II, III u IV tar-Regolament (UE) 2019/1009. Il-bażi ġuridika ta' dan l-att delegat huwa l-Artikolu 42(1) tar-Regolament (UE) 2019/1009.

REGOLAMENT DELEGAT TAL-KUMMISSJONI (UE) .../...

ta' 5.5.2022

li jemenda r-Regolament (UE) 2019/1009 tal-Parlament Ewropew u tal-Kunsill fir-rigward tar-rekwiziti applikabbli għall-prodotti fertilizzanti tal-UE li fihom komposti inibituri u l-postproċessar tad-diġestat

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2019/1009 tal-Parlament Ewropew u tal-Kunsill tal-5 ta' Ġunju 2019 li jstabilixxi regoli dwar it-tpoġġija għad-dispożizzjoni fis-suq ta' prodotti fertilizzanti tal-UE u li jemenda r-Regolamenti (KE) Nru 1069/2009 u (KE) Nru 1107/2009 u li jhassar ir-Regolament (KE) Nru 2003/2003¹, u b'mod partikolari l-Artikolu 42(1) tiegħu,

Billi:

- (1) Prodott fertilizzanti li jissodisfa r-rekwiziti stabbiliti fl-Annessi I u II tar-Regolament (UE) 2019/1009 rispettivament għall-kategorija funzjonali tal-prodotti ("PFC") u għall-kategorija tal-materjali komponenti ("CMC") rilevanti, li jkun ittikkettat f'konformità mal-Anness III ta' dak ir-Regolament u jkun għadda b'suċċess mill-proċedura ta' valutazzjoni tal-konformità stabbilita fl-Anness IV tar-Regolament (UE) 2019/1009, wara jkun jista' jiġi mmarkat CE u jkun jista' jimxi liberament fis-suq intern bħala prodott fertilizzanti tal-UE.
- (2) Filwaqt li kienu qed jithejjew għat-tranzizzjoni lejn regoli godda ta' armonizzazzjoni, kemm l-Istati Membri kif ukoll il-partijiet ikkonċernati interessati infurmaw lill-Kummissjoni dwar il-ħtieġa li jiġu adattati xi wħud mid-dispożizzjonijiet tekniċi fl-Annessi tar-Regolament (UE) 2019/1009. Dawk l-emendi huma neċessarji biex jiffaċilitaw l-aċċess għas-suq intern għall-prodotti fertilizzanti li jkunu agronomikament effiċjenti, sikuri, u diġà nnegożjati hafna fis-suq. Uħud minn dawk l-emendi jiffaċilitaw il-moviment liberu ta' tali prodotti, jiġifieri prodotti fertilizzanti effiċjenti agronomikament u sikuri, billi jtejbu l-konsistenza ma' atti legali u objettivi ta' politika oħra tal-Unjoni. Huma meħtieġa emendi oħra sabiex jiġu evitati sitwazzjonijiet fejn kategoriji sinifikanti ta' prodotti fertilizzanti jiġu esklużi bla ħsieb mir-regoli ta' armonizzazzjoni.
- (3) Ir-Regolament (UE) 2019/1009, kif emendat bir-Regolament Delegat tal-Kummissjoni (UE) 2021/1768² jippermetti lill-manifatturi jużaw ċerti tipi ta' polimeri fil-prodotti fertilizzanti tal-UE jekk dawn ikunu konformi mal-kundizzjonijiet stipulati f'CMC 1 u CMC 11 fl-Anness II tar-Regolament (UE) 2019/1009. Waħda mill-kundizzjonijiet

¹ ĠU L 170, 25.6.2019, p. 1.

² Ir-Regolament Delegat tal-Kummissjoni (UE) 2021/1768 tat-23 ta' Ġunju 2021 li jemenda, għall-fini tal-adattament tiegħu għall-progress tekniċu, l-Annessi I, II, III u IV tar-Regolament (UE) 2019/1009 tal-Parlament Ewropew u tal-Kunsill li jstabilixxi regoli dwar it-tpoġġija għad-dispożizzjoni fis-suq ta' prodotti fertilizzanti tal-UE (ĠU L 356, 8.10.2021, p. 8).

hija li l-polimeru jkun irregiſtrat f'konformità mar-Regolament (KE) Nru 1907/2006 tal-Parlament Ewropew u tal-Kunsill³. Fil-Komunikazzjoni bit-titolu “Strategġija dwar is-Sustanzi Kimiċi għas-Sostenibbiltà Lejn Ambjent Hieles mit-Tossiċità”⁴, il-Kummissjoni habbret ir-reviżjoni tar-Regolament (KE) Nru 1907/2006, li jestendi l-obbligu tar-registriazzjoni għal ċerti polimeri. B'konsegwenza, għal raġunijiet ta' koerenza u konsistenza, l-obbligu tar-registriazzjoni tal-polimeri, l-ewwel nett, jenħtieġ li jiġi rregolat permezz tar-Regolament (KE) Nru 1907/2006, minhabba li d-diskussjonijiet għar-reviżjoni tiegħu joffru kuntest usa' u l-possibbiltà li jittiehed approċċ olistiku, qabel ma jsir applikabbli skont ir-Regolament (UE) 2019/1009.

- (4) Ir-Regolament (UE) 2019/1009 jistabbilixxi obbligu għar-registriazzjoni tal-manjeżja f'konformità mar-Regolament (KE) Nru 1907/2006. Madankollu, ir-Regolament (KE) Nru 1907/2006 jeżenta l-manjeżja, li mhix modifikata kimikament, mill-obbligu ta' registrazzjoni, minhabba li r-registriazzjoni hija meqjusa mhux xierqa jew mhux meħtieġa għax dik is-sustanza u l-eżenzjoni tagħha mill-obbligu tar-registriazzjoni ma jipperikolawx l-oġġettivi ta' dak ir-Regolament. Il-manjeżja għandha storja twila ta' użu fil-fertilizzanti u ma għandha ebda klassifikazzjoni armonizzata f'konformità mar-Regolament (KE) Nru 1272/2008 tal-Parlament Ewropew u tal-Kunsill⁵. Meta dan jitqies u sabiex jiġi ffaċilitat l-aċċess għas-suq intern tal-fertilizzanti li fihom il-manjeżja bħala prodotti fertilizzanti tal-UE, l-obbligu tar-registriazzjoni stabbilit fir-Regolament (UE) 2019/1009 jenħtieġ li ma jibqax japplika għall-manjeżja li tintuża fil-fertilizzanti.
- (5) Ir-Regolament (UE) 2019/1009 jistabbilixxi r-rekwiżiti għal inibituri bħala prodotti fertilizzanti tal-UE li jappartjenu għal PFC 5 u għal prodotti fertilizzanti tal-UE li fihom l-inibituri bħala materjal komponent li jappartjeni għal CMC 1. Sabiex tiġi evitata ebda konfużjoni, it-terminoloġija użata f'dak ir-Regolament jenħtieġ li tiġi emendata biex tirrifletti d-distinzjoni bejn iż-żewġ sitwazzjonijiet. Għaldaqstant, it-terminu “kompost inibitur” jenħtieġ li tintuża kull meta jikkonċerna sustanza jew taħlita li ttejjeb il-mudell tar-rilaxx tan-nutrijenti ta' nutrijent billi jdewwem jew iwaqqaf l-attività ta' gruppi speċifiċi ta' mikroorganizmi jew enzimi. It-terminu “inibitur” jenħtieġ li jintuża biss meta jirreferi għall-prodotti fertilizzanti tal-UE li jappartjenu għall-PFC 5. Din id-distinzjoni hija importanti peress li l-inibituri jistgħu jkunu taħlitiet li jkun fihom sustanzi oħra, bħall-istabbilizzaturi, minbarra l-komposti inibituri. L-użu korrett ta' dawk it-termini huwa neċessarju biex jiffaċilita l-moviment liberu tal-prodotti fertilizzanti tal-UE, għax jistabbilixxi b'mod ċar ir-regoli li japplikaw f'kull sitwazzjoni.

³ Ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-registriazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jistabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni (ĠU L 396, 30.12.2006, p. 1).

⁴ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Strategġija dwar is-Sustanzi Kimiċi għas-Sostenibbiltà Lejn Ambjent Hieles mit-Tossiċità, COM(2020) 667 final tal-14 ta' Ottubru 2020.

⁵ Ir-Regolament (KE) Nru 1272/2008 tal-Parlament Ewropew u tal-Kunsill tas-16 ta' Diċembru 2008 dwar il-klassifikazzjoni, l-ittikkettar u l-imballaġġ tas-sustanzi u t-taħlitiet, li jemenda u jhassar id-Direttivi 67/548/KEE u 1999/45/KE, u li jemenda r-Regolament (KE) Nru 1907/2006 (ĠU L 353, 31.12.2008, p. 1).

- (6) Ir-Regolament (UE) 2019/1009 jinkludi r-reqwiziti li jiżguraw li l-komposti inibituri huma effiċjenti, iżda ma jistabbilixxi ir-reqwiziti dwar l-effiċjenza tal-fertilizzant jew tat-tahlita li jkun fiha tali komposti inibituri. L-użu ta' prodotti effiċjenti li fihom dawn is-sustanzi jgħin biex jiġi evitat it-tniġġis ambjentali kkawżat mil-lissija tan-nitroġenu. Il-Komunikazzjonijiet tal-Kummissjoni intitolati “Perkors għal Pjaneta b'Saħħitha għal Kulhadd – Pjan ta' Azzjoni tal-UE: Lejn Tniġġis Żero għall-Arja, l-Ilma u l-Hamrija”⁶ u “Mill-Għalqa sal-Platt” għal sistema tal-ikel ġusta, tajba għas-saħħa u favur l-ambjent”⁷ isemmu l-preokkupazzjonijiet ambjentali u l-miri ambizzjużi biex jitnaqqas it-telf tan-nutrijenti b'50% sal-2030. Għaldaqstant huwa importanti li jiġi żgurat li l-prodotti fertilizzanti, li fihom il-komposti inibituri, jkunu effiċjenti. Għalhekk, jenħtieġ li r-Regolament (UE) 2019/1009, jiġi emendat biex jinkludi r-reqwizit li l-komposti inibituri jkunu preżenti fil-fertilizzanti (PFC 1) jew f'tahlita ta' prodotti fertilizzanti (PFC 7) b'konċentrazzjoni, li tkun fi hdan il-medda ta' konċentrazzjonijiet li tiżgura l-effiċjenza tal-kompost inibitur. Barra minn hekk, ir-reqwiziti tat-tikkettar addizzjonali jenħtieġ li jiżguraw li l-manifatturi tal-inibituri msemmija fil-PFC 5 jipprovdu struzzjonijiet ċari dwar kif dawn il-prodotti għandhom jithalltu ma' fertilizzant sabiex tiġi żgurata l-effiċjenza tagħhom.
- (7) Ir-Regolament (UE) 2019/1009 jistabbilixxi r-regoli dwar l-użu ta' diġestat tal-għelejjel friski u dwar id-diġestat għajr id-diġestat tal-għelejjel friski, minn hawn 'il quddiem komunement imsejjah “diġestat”, bħala l-materjali komponenti fil-prodotti fertilizzanti tal-UE. Dak ir-Regolament jistabbilixxi r-regoli għall-proċessi tad-diġestjoni. Madankollu, ma jipprevedi ebda regola oħra għall-postproċessar tad-diġestat.
- (8) Ir-Rapport taċ-Ċentru Kongunt tar-Ricerka (JRC) bit-titolu “End-of-waste criteria for biodegradable waste subjected to biological treatment (compost & digestate)” (Kriterji dwar it-tmiem tal-istadju tal-iskart għal skart bijodegradabbli sugġett għal trattament bijologiku (kompost u diġestat): Technical proposals” (Proposti tekniċi)⁸ jistqarr li d-diġestat jintuza spiss fl-agrikoltura, jew shiħ jew wara separazzjoni fi frazzjoni solida u likwida. Dik is-separazzjoni tiffaċilita l-ħżin tal-materjali u t-trasport tagħhom fuq distanzi twal, u dan huwa partikolarment importanti għal prodott ittikkettat CE. Is-separazzjoni mekkanika ta' diġestat fil-frazzjonijiet solidi u likwidi huwa metodu li jintuza komunement f'xi Stati Membri u jidher li huwa metodu stabbilit sew skont studju reċenti bit-titolu “Digestate and compost as fertilisers: Risk assessment and risk management options”⁹. Is-separazzjoni ta' diġestat fil-frazzjonijiet solidi u likwidi tista' tohloq riskji limitati jekk jiġu stabbiliti l-kundizzjonijiet għall-proċess ta' wara d-diġestjoni u għall-addittivi li għandhom jintużaw. Għaldaqstant, jenħtieġ li r-Regolament (UE) Nru 2019/1009 jiġi emendat biex jinkludi dan il-proċess ta' wara d-

⁶ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: Perkors għal Pjaneta b'Saħħitha għal Kulhadd Pjan ta' Azzjoni tal-UE: “Lejn Tniġġis Żero għall-Arja, l-Ilma u l-Hamrija”, COM(2021) 400 final tat-12 ta' Mejju 2021.

⁷ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni: Strateġija Mill-Għalqa sal-Platt għal sistema tal-ikel ġusta, tajba għas-saħħa u favur l-ambjent, COM(2020) 381 final tal-20 ta' Mejju 2020.

⁸ Saveyn H, Eder P. End-of-waste criteria for biodegradable waste subjected to biological treatment (compost and digestate): Technical proposals, EUR 26425, Uffiċċju tal-Pubblikazzjonijiet tal-Unjoni Ewropea, 2013. JRC87124.

⁹ Digestate and compost as fertilisers: Risk assessment and risk management options, 2019, 40039CL003i3.

diġestjoni, bil-kundizzjonijiet li l-addittivi li jintużaw ma jaqbxu ċerta konċentrazzjoni, u li jkunu rreġistati f'konformità mar-Regolament (KE) Nru 1907/2006. Jeħtieġ li jiġu permessi dawn il-proċessi fir-Regolament (UE) 2019/1009 sabiex jiġi ffaċilitat l-aċċess għas-suq intern għall-prodotti fertilizzanti tal-UE li fihom id-diġestati u biex jiġu adattati r-rekwiziti stabbiliti għal dawn il-kategoriji ta' materjali komponenti għall-progress tekniku. Dan joħloq ukoll opportunitajiet godda għall-irkupru tal-bijoskarta, u b'hekk jaqbel mal-pjanijiet ambizzjużi ġenerali għal ekonomija ċirkolari.

- (9) Apparti s-separazzjoni mekkanika ta' diġestat fil-frazzjonijiet solidi u likwidi, spiss jintużaw proċessi oħra biex jitneħħa l-ilma minn diġestat jew mill-frazzjonijiet tiegħu. Jenħtieġ li r-Regolament (UE) 2019/1009 jippermetti lill-manifatturi jipproċessaw aktar id-diġestat jew il-frazzjonijiet tiegħu sabiex jiġi estratt l-ilma, mingħajr l-intenzjoni li b'xi mod iehor jimmodifikaw kimikament il-materjali komponenti. Barra minn hekk, in-nitroġenu u l-fosforu jistgħu jiġu rkuprati minn diġestat permezz tal-istrippaġġ jew tal-precipitazzjoni. Sabiex tinghalaq din il-lakuna, huwa importanti mhux biss li tinholoq il-possibbiltà għall-irkupru ta' dawn in-nutrijenti mid-diġestat, iżda wkoll li jkun permess l-użu tad-diġestat li jifdal fil-prodotti fertilizzanti tal-UE, ladarba jkun fih diversi nutrijenti u materja organika oħra. Barra minn hekk, jenħtieġ li jiġu stabbiliti r-rekwiziti għall-użu tal-addittivi meħtieġa għal tali proċessi.
- (10) Ir-Regolament (UE) 2019/1009 japplika mingħajr preġudizzju għar-Regolament (UE) 2019/1021 tal-Parlament Ewropew u tal-Kunsill¹⁰ li jistabbilixxi r-regoli ġenerali li japplikaw għall-pollutanti organiċi persistenti. Ir-Regolament (UE) 2019/1009 jistabbilixxi valur limitu ta' 0,8 mg/kg ta' materja niexfa ta' poliklorobifenil mhux simili għad-diossini (ndl-PCB), għall-materjali ta' pirolizi u gassifikazzjoni li jappartjenu għal CMC 14. Madankollu, f'konformità mar-Regolament (UE) 2019/2021, il-PCB ma jridux ikunu preżenti f'sustanzi jew f'tahlitiet imqieghda fis-suq tal-UE. Sabiex tiġi żgurata l-koerenza mar-Regolament (UE) 2019/1021 u ċ-ċarezza dwar il-fatt li ma għandu jinsab l-ebda ndl-PCB fil-prodotti fertilizzanti tal-UE bil-materjali ta' pirolizi jew ta' gassifikazzjoni, dak il-valur ta' limitu fir-Regolament (UE) 2019/1009 jenħtieġ li jithassar.
- (11) Għalhekk jenħtieġ li r-Regolament (UE) 2019/1009 jiġi emendat skont dan,

ADOTTAT DAN IR-REGOLAMENT:

Artikolu 1

Ir-Regolament (UE) 2019/1009 huwa emendat kif ġej:

- (1) L-Anness I huwa emendat f'konformità mal-Anness I ta' dan ir-Regolament;
- (2) L-Anness II huwa emendat f'konformità mal-Anness II ta' dan ir-Regolament;
- (3) L-Anness III huwa emendat f'konformità mal-Anness III ta' dan ir-Regolament;
- (4) L-Anness IV huwa emendat f'konformità mal-Anness IV ta' dan ir-Regolament.

¹⁰ Ir-Regolament (UE) 2019/1021 tal-Parlament Ewropew u tal-Kunsill tal-20 ta' Ġunju 2019 dwar il-pollutanti organiċi persistenti (ĠU L 169, 25.6.2019, p. 45).

Artikolu 2

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 5.5.2022

Għall-Kummissjoni
Il-President
Ursula VON DER LEYEN